

## Opinjoni tal-Kumitat Ewropew tar-Reġjuni — Il-Viċinat u d-Dinja

(2019/C 86/16)

<b>Relatur ġenerali:</b>	Hans JANSSEN (NL/PPE), Sindku ta' Oisterwijk
<b>Dokumenti ta' referenza</b>	Proposta għal Regolament tal-Parlament Ewropew u tal-Kunsill li jstabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali
	COM(2018) 460 final
	Proposta għal Deċiżjoni tal-Kunsill dwar l-Assoċjazzjoni ta' pajjiżi u territorji <i>extra</i> -Ewropej mal-Unjoni Ewropea inklużi r-relazzjonijiet bejn l-Unjoni Ewropea fuq naħa, u Greenland u r-Renju tad-Danimarka fuq in-naħa l-oħra ("id-Deċiżjoni dwar l-Assoċjazzjoni Barranija").
	COM(2018) 461 final
	Proposta għal Regolament tal-Parlament Ewropew u tal-Kunsill li jstabbilixxi l-Istrument għall-Assistenza ta' Qabel l-Adeżjoni (IPA III)
	COM (2018) 465 final

## I. RAKKOMANDEZZJONIJIET SABIEX JITRESSQU EMENDI

Proposta għal Regolament tal-Parlament Ewropew u tal-Kunsill li jstabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali

## Emenda 1

(COM(2018) 460 final) Premessa 25

Test propost mill-Kummissjoni	Emenda tal-KtR
Filwaqt li d-demokrazija u d-drittijiet tal-bniedem, fosthom l-ugwaljanza bejn is-sessi u l-ghoti tas-setgħa lin-nisa jenhtieg li jigu riflessi matul l-implimentazzjoni kollha ta' dan ir-Regolament, l-assistenza tal-Unjoni permezz tal-programmi tematiċi għad-drittijiet tal-bniedem u d-demokrazija u l-organizzazzjonijiet tas-soċjetà ċivili jenhtieg li jkollha rwol speċifiku komplementari u addizzjonali minhabba n-natura dinjija tagħha, u l-indipendenza tal-azzjoni tagħha mill-kunsens tal-gvernijiet u tal-awtoritajiet pubbliċi tal-pajjiżi terzi kkonċernati.	Filwaqt li d-demokrazija u d-drittijiet tal-bniedem, fosthom l-ugwaljanza bejn is-sessi u l-ghoti tas-setgħa lin-nisa jenhtieg li jigu riflessi matul l-implimentazzjoni kollha ta' dan ir-Regolament, l-assistenza tal-Unjoni permezz tal-programmi tematiċi għad-drittijiet tal-bniedem u d-demokrazija u l-organizzazzjonijiet tas-soċjetà ċivili <b>u l-awtoritajiet lokali u reġjonali</b> jenhtieg li jkollha rwol speċifiku komplementari u addizzjonali minhabba n-natura dinjija tagħha, u l-indipendenza tal-azzjoni tagħha mill-kunsens tal-gvernijiet u tal-awtoritajiet pubbliċi tal-pajjiżi terzi kkonċernati.

**Raġuni**

Dan l-abbozz ta' opinjoni huwa favur li l-awtoritajiet lokali u reġjonali jingħataw programm speċifiku separat b'baġit allokati għall-kooperazzjoni għall-iżvilupp, kif ukoll li jitqiesu bħala benefiċjarji matul il-programmazzjoni, kif kien il-każ taht il-perjodu tal-QFP attwali, taht l-Istrument ta' Kooperazzjoni għall-Iżvilupp (DCI). Filwaqt li l-linja tal-baġit tal-awtorità lokali taht id-DCI ma ntefgetx kollha, u ġie konkluż wisq faċilment li dan ġara minhabba kapacità insuffiċjenti tal-Awtoritajiet Lokali u Reġjonali. Raġunijiet oħra, bħal rekwiżiti ta' kofinanzjament stretti u proceduri ta' applikazzjoni kumplessi setgħu kienu aktar importanti. Fi kwalunkwe każ, l-istituzzjonijiet tal-UE għandhom jagħtu lok għal titjib, minflok jagħzlu l-abolizzjoni diretta.

Barra minn hekk, huwa kruċjali li jitkoplew/jiġu stabbiliti mekkanizmi ta' koordinazzjoni b'saħħithom bejn is-soċjetà ċivili, l-awtoritajiet lokali u l-istituzzjonijiet tal-UE, sabiex tiġi żgurata l-kisba ta' politika għall-iżvilupp tal-UE kif ukoll l-Għanijiet ta' Żvilupp Sostenibbli. Għaldaqstant, l-organizzazzjonijiet tas-soċjetà ċivili u l-awtoritajiet lokali u reġjonali tabilhaqq għandhom jissemmew f'sentenza waħda f'dan l-artikolu.

**Emenda 2**

(COM(2018) 460 final) Premessa 26

Test proposit mill-Kummissjoni	Emenda tal-KtR
<p>L-organizzazzjonijiet tas-soċjetà ċivili jenhtieg li jinkludu firxa wiesgħa ta' atturi bi rwoli u mandati differenti li jinkludi l-istrutturi kollha mhux Statali, mhux għall-profitt, mhux partiġġjani u mhux vjolenti, li bihom persuni jorganizzaw ruħhom sabiex isegwu għanijiet u ideali komuni, sew politici, kulturali, soċjali jew ekonomiċi. Huma joperaw mil-livell lokali sal-livell nazzjonali, reġjonali u internazzjonali, u jinkludu organizzazzjonijiet urbani u rurali, formali u informali.</p>	<p>L-organizzazzjonijiet tas-soċjetà ċivili jenhtieg li jinkludu firxa wiesgħa ta' atturi bi rwoli u mandati differenti li jinkludi l-istrutturi kollha mhux Statali, mhux għall-profitt, mhux partiġġjani u mhux vjolenti, li bihom persuni jorganizzaw ruħhom sabiex isegwu għanijiet u ideali komuni, sew politici, kulturali, soċjali jew ekonomiċi. Huma joperaw mil-livell lokali sal-livell nazzjonali, reġjonali u internazzjonali, u jinkludu organizzazzjonijiet urbani u rurali, formali u informali.</p> <p><b><i>F'konformità mal-Kunsens Ewropew dwar l-Iżvilupp, l-Awtoritajiet Lokali u Reġjonali għandhom rwol ewlieni fl-implimentazzjoni tal-Għanijiet ta' Żvilupp Sostenibbli u fil-koordinazzjoni tal-atturi lokali. Kif rikonoxxut mill-Aġenda 2030, is-17-il għan kollha għandhom komponenti lokali u huma relatati mal-kompetenzi tal-awtoritajiet lokali, fosthom dwar il-ġeneru u t-tibdil fil-klima.</i></b></p>

**Raġuni**

Il-proposta tal-KE ma ssemmix ir-rwol li jaqdu l-awtoritajiet lokali fit-tfassil, l-implimentazzjoni u l-monitoraġġ tal-Għanijiet ta' Żvilupp Sostenibbli (SDGs), minkejja l-fatt li l-Aġenda 2030 għall-Iżvilupp Sostenibbli ssemmi b'mod esplicitu li s-17-il SDG kollha għandhom komponenti lokali u huma relatati mal-ħidma ta' kuljum tal-awtoritajiet lokali u reġjonali. Il-Kunsens Ewropew Ġdid għall-Iżvilupp tal-2017 itenni l-htieġa għal-**lokalizzazzjoni tal-SDGs**. Dan jikkontradixxi n-nuqqas ta' finanzjament ddedikat għall-awtoritajiet lokali fis-sett ta' strumenti esterni ġdid, biss raġuni oħra biex terġa' tiddaħhal bil-quddiem il-linja tal-baġit tal-awtoritajiet lokali.

## Emenda 3

(COM(2018) 460 final) Premessa 29

Test propost mill-Kummissjoni	Emenda tal-KtR
<p>Huwa essenzjali li tiżdied il-kooperazzjoni dwar il-migrazzjoni ma' pajjiżi shab, halli jitgawdex il-benefiċċji ta' migrazzjoni ġestita tajjeb u regolari u tiġi indirizzata effettivament il-migrazzjoni irregolari. Tali kooperazzjoni jenhtieg li tikkontribwixxi biex jiġi żgurat l-aċċess għall-protezzjoni internazzjonali, l-indirizzar tal-kawżi fundamentali tal-migrazzjoni irregolari, it-titjib tal-ġestjoni tal-fruntieri u li jsiru sforzi fil-ġlieda kontra l-migrazzjoni irregolari, it-traffikar tal-bnedmin u l-facilitazzjoni tad-dhul klandestin ta' migranti, u ssir hidma fuq ir-ritorn, ir-riammissjoni u r-riintegrazzjoni meta rilevanti, fuq il-bażi tal-akkontabbiltà reċiproka u r-rispett shih tal-obbligi umanitarji u tad-drittijiet tal-bniedem. Għalhekk, il-kooperazzjoni effettiva tal-pajjiżi terzi mal-Unjoni f'dan il-qasam jenhtieg li ssir element integrali mill-prinċipji ġenerali ta' dan ir-Regolament. Aktar koerenza bejn il-migrazzjoni u l-politiki tal-kooperazzjoni għall-iżvilupp hija importanti biex jiġi żgurat li l-assistenza għall-iżvilupp tappoġġa lill-pajjiżi shab jimmaniġġaw il-migrazzjoni b'mod aktar effettiv. Dan ir-Regolament jenhtieg li jikkontribwixxi għal approċċ koordinat, olistiku u strutturat għall-migrazzjoni, billi jimmassimizza s-sinergiji u japplika l-ingranaġġ mehtieg.</p>	<p>Huwa essenzjali li tiżdied il-kooperazzjoni dwar il-migrazzjoni ma' pajjiżi shab, <b>f'kooperazzjoni fil-qrib mal-awtoritajiet lokali u reġjonali tagħhom</b>, halli jitgawdex il-benefiċċji ta' migrazzjoni ġestita tajjeb u regolari u tiġi indirizzata effettivament il-migrazzjoni irregolari. Tali kooperazzjoni jenhtieg li tikkontribwixxi biex jiġi żgurat l-aċċess għall-protezzjoni internazzjonali, l-indirizzar tal-kawżi fundamentali tal-migrazzjoni irregolari, <b>speċjalment fir-rigward ta' persuni vulnerabbli, bhall-minorenni mhux akkumpanjati</b>, it-titjib tal-ġestjoni tal-fruntieri u li jsiru sforzi fil-ġlieda kontra l-migrazzjoni irregolari, it-traffikar tal-bnedmin u l-facilitazzjoni tad-dhul klandestin ta' migranti, u ssir hidma fuq ir-ritorn, ir-riammissjoni u r-riintegrazzjoni meta rilevanti, fuq il-bażi tal-akkontabbiltà reċiproka u r-rispett shih tal-obbligi umanitarji u tad-drittijiet tal-bniedem, <b>anke fid-dawl tal-adozzjoni possibbli tal-Patt Globali tan-NU dwar il-Migrazzjoni</b>. Għalhekk, il-kooperazzjoni effettiva tal-pajjiżi terzi mal-Unjoni f'dan il-qasam jenhtieg li ssir element integrali mill-prinċipji ġenerali ta' dan ir-Regolament. Aktar koerenza bejn il-migrazzjoni u l-politiki tal-kooperazzjoni għall-iżvilupp hija importanti biex jiġi żgurat li l-assistenza għall-iżvilupp tappoġġa lill-pajjiżi shab jimmaniġġaw il-migrazzjoni b'mod aktar effettiv. Dan ir-Regolament jenhtieg li jikkontribwixxi għal approċċ koordinat, olistiku u strutturat għall-migrazzjoni, <b>imsejjes fuq il-htigijiet u r-realtajiet lokali</b>, billi jimmassimizza s-sinergiji u japplika l-ingranaġġ mehtieg.</p>

**Raġuni**

Il-politiki tal-migrazzjoni u l-iżvilupp huma marbuta mill-qrib. Il-kooperazzjoni internazzjonali, nazzjonali, reġjonali u lokali hija kruċjali biex politika Ewropea komuni dwar il-migrazzjoni ssir realtà. Approċċ ta' governanza f'diversi livelli huwa prerekwizit sabiex jinkisbu riżultati ottimali. Huwa kruċjali li l-UE, l-awtoritajiet nazzjonali u lokali u l-awtoritajiet reġjonali jaħdmu f'kooperazzjoni mill-qrib mal-awtoritajiet lokali u reġjonali fil-pajjiżi ta' tranżitu u mas-soċjetà ċivili, mal-assocjazzjonijiet tal-migranti u mal-komunitajiet lokali fil-pajjiżi ospitanti.

**Emenda 4**

(COM(2018) 460 final – Dispożizzjonijiet Ġenerali) Artikolu 3(2)

Test propost mill-Kummissjoni	Emenda tal-KtR
<p>Skont il-paragrafu 1, l-għanijiet speċifiċi ta' dan ir-Regolament huma dawn li ġejjin:</p> <p>(a) li jappoġġa u jippromwovi d-djalogu u l-kooperazzjoni ma' pajjiżi terzi u reġjuni fil-Viċinat, fl-Afrika sub-Saharjana, fl-Asja u fil-Paċifiku, u fil-Kontinent Amerikan u fil-Karibew;</p> <p>(b) fil-livell dinji, li jikkonsolida u jappoġġa d-demokrazija, l-istat tad-dritt u d-drittijiet tal-bniedem, l-appoġġ għall-organizzazzjonijiet tas-soċjetà ċivili, aktar stabbiltà u paċi u li jindirizza sfidi dinjija oħra, inkluż il-migrazzjoni u l-mobbiltà;</p>	<p>Skont il-paragrafu 1, l-għanijiet speċifiċi ta' dan ir-Regolament huma dawn li ġejjin:</p> <p>(a) li jappoġġa u jippromwovi d-djalogu u l-kooperazzjoni ma' pajjiżi terzi u reġjuni fil-Viċinat, <b>inkluż fil-livell tal-entitajiet sottonazzjonali</b>, fl-Afrika sub-Saharjana, fl-Asja u fil-Paċifiku, u fil-Kontinent Amerikan u fil-Karibew;</p> <p>(b) fil-livell dinji, li jikkonsolida u jappoġġa d-demokrazija, l-istat tad-dritt u d-drittijiet tal-bniedem, <b>L-ugwaljanza bejn is-sessi</b>, l-appoġġ għall-organizzazzjonijiet tas-soċjetà ċivili <b>u l-awtoritajiet lokali u reġjonali</b>, aktar stabbiltà u paċi u li jindirizza sfidi dinjija oħra, inkluż il-migrazzjoni u l-mobbiltà;</p>

**Raġuni**

L-assistenza u l-kooperazzjoni fil-livell sottonazzjonali (lokali u reġjonali) ma' entitajiet mill-Viċinat (speċjalment il-pajjiżi tas-Shubija tal-Lvant), iffokati u mfassla skont il-htigijiet u ċ-ċirkostanzi lokali, jistgħu f'haqna każijiet jiksbu riżultati aħjar u aktar inklużivi, li jinhassu iktar miċ-ċittadini, milli programmi mal-awtoritajiet ċentrali tal-pajjiżi msiehba.

**Emenda 5**

(COM(2018) 460 final – Dispożizzjonijiet Ġenerali) Artikolu 4(3)

Test propost mill-Kummissjoni	Emenda tal-KtR
<p>Il-programmi tematiċi għandhom jinkludu azzjonijiet marbuta mal-kisba tal-Għanijiet ta' Żvilupp Sostenibbli fuq livell dinji, fl-oqsma li ġejjin:</p> <p>(a) Drittijiet tal-Bniedem u Demokrazija;</p> <p>(b) Organizzazzjonijiet tas-Soċjetà Ċivili;</p> <p>(c) Stabbiltà u Paċi;</p> <p>(d) Sfidi Dinjija.</p>	<p>Il-programmi tematiċi għandhom jinkludu azzjonijiet marbuta mal-kisba tal-Għanijiet ta' Żvilupp Sostenibbli fuq livell dinji, fl-oqsma li ġejjin:</p> <p>(a) Drittijiet tal-Bniedem u Demokrazija;</p> <p>(b) Organizzazzjonijiet tas-Soċjetà Ċivili;</p> <p>(c) <b>Awtoritajiet Lokali u Reġjonali</b></p> <p>(d) Stabbiltà u Paċi;</p> <p>(e) Sfidi Dinjija.</p>

Test proposit mill-Kummissjoni	Emenda tal-KtR
<p>Il-programmi tematiċi jistgħu jkopru l-pajjiżi terzi kollha kif ukoll il-pajjiżi u t-territorji <i>extra</i>-Ewropej kollha kif definit fid-Deciżjoni tal-Kunsill .../... (UE).</p> <p>Sabiex jintlaħqu l-għanijiet stabbiliti fl-Artikolu 3, il-programmi tematiċi għandhom ikunu bbażati fuq l-oqsma ta' intervent elenkati fl-Anness III.</p>	<p><b><i>Il-programmi tematiċi kollha għandhom ikunu sostanzjati minn baġits allokat.</i></b></p> <p>Il-programmi tematiċi jistgħu jkopru l-pajjiżi terzi kollha kif ukoll il-pajjiżi u t-territorji <i>extra</i>-Ewropej kollha kif definit fid-Deciżjoni tal-Kunsill .../... (UE).</p> <p>Sabiex jintlaħqu l-għanijiet stabbiliti fl-Artikolu 3, il-programmi tematiċi għandhom ikunu bbażati fuq l-oqsma ta' intervent elenkati fl-Anness III.</p>

### Raġuni

Kif imsemmi taht l-emenda 1, dan l-abbozz ta' opinjoni jissuġġerixxi bis-saħħa li l-awtoritajiet lokali u reġjonali għandhom jingħataw programm speċifiku u separat b'baġit allokat għall-kooperazzjoni għall-iżvilupp, kif ukoll li jitqiesu bhala benefiċjarji matul il-programmazzjoni.

### Emenda 6

(COM(2018) 460 final – Dispożizzjonijiet Ġenerali) Artikolu 4(5)

Test proposit mill-Kummissjoni	Emenda tal-KtR
<p>L-azzjonijiet skont dan ir-Regolament għandhom jiġu implimentati primarjament permezz ta' programmi ġeografici.</p>	<p>L-azzjonijiet skont dan ir-Regolament għandhom jiġu implimentati primarjament permezz ta' programmi ġeografici. <b><i>Fejn ikun xieraq, il-programmi ġeografici għandu jkollhom ukoll l-Awtoritajiet Lokali u Reġjonali fil-pajjiżi tal-Viċinat bhala benefiċjarji diretti.</i></b></p>

### Raġuni

L-assistenza u l-kooperazzjoni tal-UE mal-Awtoritajiet Lokali u Reġjonali mill-pajjiżi tas-Shubija m'għandhomx ibatu b'mod organizzattiv jew finanzjarju bhala riżultat ta' flessibilità akbar fl-allokkazzjoni ta' riżorsi finanzjarji u oħrajn bejn id-diversi programmi ġeografici u tematiċi. Huwa rakkomandat li l-programmi ġeografici jimmiraw diġà lejn l-awtoritajiet lokali u reġjonali bhala benefiċjarji diretti bil-quddiem.

**Emenda 7**

(COM(2018) 460 final – Dispożizzjonijiet Ġenerali) Artikolu 6(2)

Test propost mill-Kummissjoni	Emenda tal-KtR
<p>Il-pakkett finanzjarju msemmi fil-paragrafu 1 għandu jkun magħmul minn:</p> <p>(a) EUR 68 000 miljun għall-programmi ġeografiċi:</p> <ul style="list-style-type: none"> <li>— Il-vicinat mill-inqas EUR 22 000 miljun,</li> <li>— l-Afrika sub-Saħarjana mill-anqas EUR 32 000 miljun,</li> <li>— l-Asja u l-Paċifiku EUR 10 000 miljun,</li> <li>— il-kontinent Amerikan u l-Karibew EUR 4 000 miljun,</li> </ul> <p>(b) EUR 7 <b>000</b> miljun għall-programmi tematiċi:</p> <ul style="list-style-type: none"> <li>— Drittijiet tal-Bniedem u Demokrazija EUR 1 500 miljun,</li> <li>— Organizzazzjonijiet tas-Socjeta` Ċivili EUR 1 500 miljun,</li> <li>— Stabbiltà u Paċi EUR 1 000 miljun,</li> <li>— Sfidi Dinjija EUR 3 000 miljun,</li> </ul> <p>(c) EUR 4 000 miljun għal azzjonijiet ta' rispons rapidu.</p>	<p>Il-pakkett finanzjarju msemmi fil-paragrafu 1 għandu jkun magħmul minn:</p> <p>(a) EUR 68 000 miljun għall-programmi ġeografiċi:</p> <ul style="list-style-type: none"> <li>— Il-vicinat mill-inqas EUR 22 000 miljun,</li> <li>— l-Afrika sub-Saħarjana mill-anqas EUR 32 000 miljun,</li> <li>— l-Asja u l-Paċifiku EUR 10 000 miljun,</li> <li>— il-kontinent Amerikan u l-Karibew EUR 4 000 miljun,</li> </ul> <p>(b) EUR 7 <b>500</b> miljun għall-programmi tematiċi:</p> <ul style="list-style-type: none"> <li>— Drittijiet tal-Bniedem u Demokrazija EUR 1 500 miljun,</li> <li>— Organizzazzjonijiet tas-Socjeta` Ċivili EUR 1 500 miljun,</li> <li>— <b>L-Awtoritajiet Lokali u Reġjonali EUR 500 miljun</b></li> <li>— Stabbiltà u Paċi EUR 1 000 miljun,</li> <li>— Sfidi Dinjija EUR 3 000 miljun,</li> </ul> <p>(c) EUR 4 000 miljun għal azzjonijiet ta' rispons rapidu.</p>

**Raġuni**

F'konformità mal-emendi msemmin hawn fuq, huwa ferm rakkomandat li komponent proporzjonat tal-baġit disponibbli għall-programmi ġeografiċi huwa allokat direttament għal programmi bl-/għall-Awtoritajiet Lokali u Reġjonali, kif inhu l-każ taht id-DCI fil-QFP 2014-2020. L-ammont propost (EUR 500 miljun) huwa bbażat fuq id-distribuzzjoni attwali tal-linja tal-baġit OSĊ-AL (66,16 % għall-OSĊ, 22,05 % għall-Awtoritajiet Lokali, 10,4 % għall-Edukazzjoni dwar l-Iżvilupp u għat-Tqajjim ta' Kuxjenza u 1,39 % għal miżuri ta' appoġġ (perjodu 2018-2020)) u ċertament għandhom jiġu kkalkulati bir-reqqa, filwaqt li titqies ir-rata ta' assorbiment tal-baġit attwali tal-AL, kif ukoll jitqiesu hafna fatturi oħra.

**Emenda 8**

(COM(2018) 460 final – Dispożizzjonijiet Ġenerali) Artikolu 8(1)

Test proposit mill-Kummissjoni	Emenda tal-KtR
L-Unjoni għandha tfittex li tippromwovi, tiżviluppa u tik-konsolida l-prinċipji tad-demokrazija, l-istat tad-dritt u r-rispett lejn id-drittijiet tal-bniedem u l-libertajiet fundamentali li fuqhom hija mibnija, permezz ta' djalogu u kooperazzjoni ma' pajjiżi u reġjuni shab.	L-Unjoni għandha tfittex li tippromwovi, tiżviluppa u tik-konsolida l-prinċipji tad-demokrazija <b>fil-livelli kollha tal-gvern</b> , l-istat tad-dritt, <b>L-ugwaljanza bejn is-sessi</b> u r-rispett lejn id-drittijiet tal-bniedem u l-libertajiet fundamentali li fuqhom hija mibnija, permezz ta' djalogu u kooperazzjoni ma' pajjiżi u reġjuni shab.

**Raġuni**

Id-demokrazija fil-livell sottonazzjonali għandha tiġi inkluża fil-prinċipji gwida, peress li l-livell lokali u reġjonali huwa fejn iċ-ċittadini jistgħu jesperjenzaw id-demokrazija bl-aktar mod dirett. L-ugwaljanza bejn is-sessi għandha tiżdied mal-prinċipji ewlenin.

**Emenda 9**

(COM(2018) 460 final) Artikolu 11(2)

Test proposit mill-Kummissjoni	Emenda tal-KtR
Il-programmazzjoni tal-programmi ġeografici għandha tipprovdi qafas speċifiku, imfassal apposta għall-kooperazzjoni, ibbażat fuq:	Il-programmazzjoni tal-programmi ġeografici għandha tipprovdi qafas speċifiku, imfassal apposta għall-kooperazzjoni, ibbażat fuq:
(a) il-htigijiet tas-shab, stabbiliti fuq il-bażi ta' kriterji speċifiċi li jqisu l-popolazzjoni, il-faqar, l-inugwaljanza, l-iżvilupp tal-bniedem, il-vulnerabbiltà ekonomika u ambjentali, u r-reżiljenza tal-istat u tas-soċjetà;	(a) il-htigijiet tas-shab, stabbiliti fuq il-bażi ta' kriterji speċifiċi li jqisu l-popolazzjoni, il-faqar, l-inugwaljanza, l-iżvilupp tal-bniedem, il-vulnerabbiltà ekonomika u ambjentali, u r-reżiljenza tal-istat u tas-soċjetà;
(b) il-kapaċitajiet tas-shab li jiġġeneraw u jaċċessaw riżorsi finanzjarji u l-kapaċitajiet tagħhom ta' assorbiment;	(b) il-kapaċitajiet tas-shab li jiġġeneraw u jaċċessaw riżorsi finanzjarji u l-kapaċitajiet tagħhom ta' assorbiment;
(c) l-impenji u l-prestazzjoni tas-shab, stabbiliti fuq kriterji bħar-riforma politika u l-iżvilupp ekonomiku u soċjali;	(c) l-impenji u l-prestazzjoni tas-shab, stabbiliti fuq kriterji bħar-riforma politika u l-iżvilupp ekonomiku u soċjali <b>u r-rieda tagħhom li jinvolvu ruħhom mal-Awtoritajiet Lokali u Reġjonali tagħhom fit-tfassil, l-implimentazzjoni u l-immonitorjar tal-programmi;</b>
(d) l-impatt potenzjali tal-finanzjament tal-Unjoni fil-pajjiżi u r-reġjuni shab;	(d) l-impatt potenzjali tal-finanzjament tal-Unjoni fil-pajjiżi u r-reġjuni shab; <b>inkluż fil-forma ta' proġetti fuq skala żgħira, aċċessibbli wkoll għal entitajiet lokali u reġjonali;</b>
(e) il-kapaċità u l-impenn tas-shab li jippromwovu interessi u valuri kondiviżi, u li jappoġġaw għanijiet komuni u alleanzi multilaterali, kif ukoll li l-prijoritajiet tal-Unjoni jitmexxew 'il quddiem.	(e) il-kapaċità u l-impenn tas-shab li jippromwovu interessi u valuri kondiviżi, u li jappoġġaw għanijiet komuni u alleanzi multilaterali, kif ukoll li l-prijoritajiet tal-Unjoni jitmexxew 'il quddiem.

**Raġuni**

L-Artikolu 11 propost diġà jsemmi li "... l-azzjonijiet għandhom ikunu bbażati, sal-punt possibbli, fuq djalogu bejn l-Unjoni, l-Istati Membri u l-pajjiżi shab ikkonċernati, inklużi awtoritajiet nazzjonali u lokali...", li huwa punt ta' tluq tajjeb, iżda jidher li huwa importanti li jingħad li l-prinċipji ta' programmar iheggu wkoll bil-qawwa l-impenn mal-Awtoritajiet Lokali u Reġjonali (u partijiet interessati oħra) fl-abbozzar, l-implimentazzjoni u l-monitoraġġ tal-programmi (anke fid-dawl tal-prinċipji ta' sussidjarjetà u proporzjonalità). Referenza esplicita hija partikolarment importanti għal hidma f'pajjiżi fejn l-involviment tal-Awtoritajiet Lokali u Reġjonali huwa limitat jew mhux stabbilit.

Barra minn hekk, huwa ta' importanza kbira li l-fondi ta' programmazzjoni huma aċċessibbli għal kull tip u daqs ta' Awtorità Lokali u Reġjonali, inklużi dawk f'żoni rurali, kif ukoll bliet intermedjarji, peress li kollha kemm huma joperaw fl-istess territorji u jeħtieġ li jaħdmu flimkien biex jintlahqu l-għanijiet ta' żvilupp sostenibbli (lokali) (kif spjegat fl-Approċċ Territorjali tal-UE għall-Iżvilupp Lokali).

F'konformità ma' dan, l-NDICI l-għdida għandha wkoll theghegħ u tiffinanzja proġetti fuq skala żgħira (eż. il-bini fuq shubijiet li diġà jeżistu bejn il-bliet jew shubijiet oħrajn sottonazzjonali jew bejn diversi partijiet ikkonċernati), minbarra megaproġetti, u tiffaċilita aktar tishih tal-kapaċità tal-Awtoritajiet Lokali u Reġjonali, sabiex it-tipi kollha ta' Awtorità Lokali u Reġjonali jkunu jistgħu jaħdmu lejn l-iżvilupp sostenibbli.

**Emenda 10**

(COM(2018) 460 final – Titolu II, kapitolu III) Art. 22(7)

Test propost mill-Kummissjoni	Emenda tal-KtR
Il-kooperazzjoni bejn l-Unjoni u s-shab tagħha tista' tiehu l-forma, fost affarijiet oħra, ta':	Il-kooperazzjoni bejn l-Unjoni u s-shab tagħha tista' tiehu l-forma, fost affarijiet oħra, ta':
[...]	[...]
(b) miżuri ta' kooperazzjoni amministrattivi bħal ġemellaġġ bejn istituzzjonijiet pubbliċi, awtoritajiet lokali, korpi pubbliċi nazzjonali jew entitajiet tad-dritt privat responsabbli għal kompiti ta' servizz pubbliku ta' Stat Membru u dawk ta' pajjiż jew reġjun sieheb, kif ukoll miżuri ta' kooperazzjoni li jinvolvu esperti tas-settur pubbliku mibgħuta mill-Istati Membri u l-awtoritajiet reġjonali u lokali tagħhom;	(b) miżuri ta' kooperazzjoni amministrattivi bħal ġemellaġġ bejn istituzzjonijiet pubbliċi, awtoritajiet lokali, korpi pubbliċi nazzjonali jew entitajiet tad-dritt privat responsabbli għal kompiti ta' servizz pubbliku ta' Stat Membru u dawk ta' pajjiż jew reġjun sieheb, kif ukoll miżuri ta' kooperazzjoni li jinvolvu esperti tas-settur pubbliku mibgħuta mill-Istati Membri u l-awtoritajiet reġjonali u lokali tagħhom, <b><i>b'mod partikolari permezz tal-mekkanizmu TAIEX u l-programm SIGMA;</i></b>

**Raġuni**

Ir-referenza esplicita għall-użu ta' TAIEX u SIGMA għandha tgħin biex ikun iġġustifikat l-użu ta' għodod ta' assistenza teknika effettivi hafna fil-livelli amministrattivi kollha.



## Anness II – Oqsma ta' kooperazzjoni għall-programmi ġeografici

**Emenda 11**

(COM(2018) 460 final, Anness II) A.1 (a)

Test propost mill-Kummissjoni	Emenda tal-KtR
Tishih tad-demokrazija u tal-proċessi demokratiċi, tal-governanza u tas-sorveljanza, inklużi proċessi elettorali trasparenti u kredibbli;	Tishih tad-demokrazija u tal-proċessi demokratiċi, tal-governanza u tas-sorveljanza <b>fil-livell nazzjonali u sott-nazzjonali</b> , inklużi proċessi elettorali trasparenti u kredibbli <b>fil-livelli kollha</b> ;

**Raġuni**

Il-kunsens Ewropew dwar l-Iżvilupp, kif maqbul mill-UE u l-Istati Membri tagħha fl-2017, jistieden lill-awtoritajiet reġjonali u lokali sabiex jeżerċitaw skrutinju u jipparteċipaw b'mod attiv fil-proċess tat-teħid tad-deċiżjonijiet (punt 83).

Bhala l-Kumitat Ewropew tar-Reġjuni ahna pparteċipajna f'missjonijiet ta' osservazzjoni elettorali, fil-livell lokali u reġjonali, li jikkontribwixxu għat-tishih u l-kwalità tal-proċessi demokratiċi.

**Emenda 12**

(COM(2018) 460 final, Anness II) A.2 (l)

Test propost mill-Kummissjoni	Emenda tal-KtR
Għoti ta' appoġġ lill-awtoritajiet lokali biex itejbu, fil-livell <b>tal-bliet</b> , il-forniment ta' servizzi bażiċi u ta' aċċess ekwu għas-sigurtà alimentari, kif ukoll għal abitazzjoni u għal kwalità tal-hajja aċċessibbli, decenti u affordabbli, b'mod partikolari għal dawk li jgħixu f'residenzi informali u f'bassifondi.	Għoti ta' appoġġ lill-awtoritajiet lokali <b>u reġjonali</b> biex itejbu, fil-livell <b>tagħhom</b> , il-forniment ta' servizzi bażiċi u ta' aċċess ekwu għas-sigurtà alimentari, kif ukoll għal abitazzjoni u għal kwalità tal-hajja aċċessibbli, decenti u affordabbli, b'mod partikolari għal dawk li jgħixu f'residenzi informali u f'bassifondi.

**Raġuni**

Dan l-artikolu jissuġġerixxi appoġġ lill-awtoritajiet lokali biex itejbu l-għoti ta' servizzi bażiċi fil-livell tal-belt. Huwa importanti li jiġi kkjarifikat li l-għan tal-NDICI huwa li jaħdem mas-"sistema tal-ibliet" kollha. Il-bliet huma komponent wiehed biss f'sistema lokali tal-gvern nazzjonali: l-imperattivi ta' żvilupp fil-pajjiżi terzi jehtieg li jkunu nazzjonali u xprunati lokalment f'livelli differenti ta' gvern, komunitajiet u soċjetà ċivili. Dan huwa konformi wkoll mal-Approċċ Territorjali tal-KE għall-Iżvilupp Lokali, li jissottolinja li l-awtoritajiet lokali u reġjonali spiss jaqdu rwol ta' koordinazzjoni fit-territorju tagħhom, billi jikkonsultaw u jikkooperaw mas-settur privat, l-organizzazzjonijiet tas-soċjetà ċivili, kif ukoll mal-universitajiet, l-istituti tal-għarfien u livelli oħra ta' gvern.

## Anness III – Oqsma ta' intervent għall-programmi tematiċi

## Emenda 13

(COM(2018) 460 final, Anness III) Żid punt 3 ġdid

Test propost mill-Kummissjoni	Emenda tal-KtR
	<p><b>3. OQSMA TA' INTERVENT GHALL-AWTORITAJIET LOKALI U REĠJONALI</b></p> <p><i>Tishih tar-rwol tal-Awtoritajiet Lokali u Reġjonali bhala atturi tal-iżvilupp, permezz ta':</i></p> <p>(a) <i>L-ghoti ta' setgħa lill-Awtoritajiet Lokali u Reġjonali, notevolment permezz ta' shubijiet internazzjonali bejn l-Awtoritajiet Lokali u Reġjonali ta' pajjiżi Ewropej u pajjiżi shab sabiex tiġi implimentata l-Aġenda 2030 permezz ta' pakkett finanzjarju ddedikat sabiex jissahħu l-kapaċitajiet tal-governanza tagħhom u l-kapaċitajiet tagħhom biex jiehdu sehem fi djalogu politiku mal-awtoritajiet nazzjonali, u jiġu appoġġati l-proċessi ta' decentralizzazzjoni;</i></p> <p>(b) <i>It-trawwim tal-kooperazzjoni decentralizzata għall-iżvilupp, fil-forom kollha tagħha;</i></p> <p>(c) <i>Żieda fil-kapaċità tan-netwerks, tal-pjattaformi u tal-alleanzi tal-awtoritajiet lokali u reġjonali Ewropej u tan-Nofsinhar, biex jiġi żgurat djalogu ta' politika sostantiv u kontinwu fil-qasam tal-iżvilupp u biex tiġi promossa governanza demokratika, b'mod notevoli permezz tal-Approċċ Territorjali għall-Iżvilupp Lokali;</i></p> <p>(d) <i>Żieda fl-interazzjonijiet maċ-ċittadini Ewropej dwar kwistjonijiet relatati mal-iżvilupp (sensibilizzazzjoni, kondiviżjoni tal-għarfien, involviment), b'mod notevoli b'relazżjoni mal-Għanijiet ta' Żvilupp Sostenibbli u inkluż fl-Istati Membri, fil-pajjiżi kandidati u fil-kandidati potenzjali.</i></p>

**Raġuni**

Għad iridu jiġu kkjarifikati l-modalitajiet għall-involviment tal-awtoritajiet lokali u reġjonali fil-programmi Ewropej lil hinn mill-fażi tal-ipprogrammar, kif ukoll il-mod ta' kif dawn se jiġu kkonsultati fir-rigward tal-prijoritajiet tal-programmi ġeografici. Biż-żieda ta' qasam ta' intervent speċifikament għall-Awtoritajiet Lokali u Reġjonali, ma jkun hemm l-ebda dubju dwar jekk jew le dan il-grupp fil-mira/il-benefiċjarju/dawn is-shab jirċievu biżżejjed attenzjoni fl-operazzjonalizzazzjoni tal-politiki.

Il-valur miżjud tal-kooperazzjoni decentralizzata (jiġifieri shubijiet internazzjonali bejn l-Awtoritajiet Lokali u Reġjonali) ma jissemmiex b'mod esplicitu fil-proposti differenti dwar "Il-Viċinat u d-Dinja". Il-kooperazzjoni decentralizzata għet rikonoxxuta mill-istituzzjonijiet Ewropej u l-Istati Membri bhala għodda għall-iżvilupp fil-Kunsens il-ġdid dwar l-Iżvilupp tal-2017. Hija tabilhaqq għodda effiċjenti sabiex tiżdied il-kapaċità tal-awtoritajiet lokali u reġjonali mill-pajjiżi shab tal-UE biex jiżviluppaw pjani u jwasslu servizzi u biex itejbu l-kwalità tar-riformi ta' decentralizzazzjoni. Din it-tip ta' kooperazzjoni internazzjonali ilha teżisti għal deċenni shah u tinvolvi bosta awtoritajiet lokali u reġjonali Ewropej. Il-kooperazzjoni decentralizzata m'għandhiex tinftehem bhala shubiji b'kamp ta' applikazzjoni tematiku limitat (pereżempju l-provvista tal-ilma, il-ġestjoni tal-iskart u l-ippjanar urban) peress li hemm potenzjal li l-kooperazzjoni decentralizzata ssahħah il-qafas ta' governanza usa'. Il-pilastru tal-programmi ġeografici għandu wkoll jipprovi spazju għal tali attività.

**Emenda 14**

(COM(2018) 460 final, Anness III) 4. Oqsma ta' intervent għall-isfidi globali

Test proposit mill-Kummissjoni	Emenda tal-KtR
<p><b>D. SHUBIJJET</b></p> <p><b>1. Tishih tar-rwol tal-Awtoritajiet Lokali bħala atturi tal-iżvilupp, permezz ta':</b></p> <p><b>(a) Żieda fil-kapaċità tan-netwerks, tal-pjattaformi u tal-alleanzi tal-awtoritajiet lokali Ewropej u tan-Nofsinhar, biex jiġi żgurat djalogu ta' politika sostantiv u kontinwat fil-qasam tal-iżvilupp u biex tiġi promossa governanza demokratika, b'mod notevoli permezz tal-Approċċ Territorjali</b></p> <p><b>għall-Iżvilupp Lokali;</b></p> <p><b>(b) Żieda fl-interazzjonijiet maċ-ċittadini Ewropej dwar kwistjonijiet relatati mal-iżvilupp (sensibilizzazzjoni, kondivizzjoni tal-għarfien, involviment), b'mod notevoli b'relazżjoni mal-Għanijiet ta' Żvilupp Sostenibbli u inkluż fl-Unjoni, fil-pajjiżi kandidati u fil-pajjiżi kandidati potenzjali.</b></p>	

**Raġuni**

Billi jiżdied fl-emenda 13 qasam speċifiku ta' intervent għall-awtoritajiet lokali u reġjonali, l-awtoritajiet lokali u reġjonali konsegwentement jitnehhew mill-qasam ta' intervent għal sfidi globali.

Proposta IPA III

**Emenda 15**

(COM(2018) 465 final) Artikolu 6

Test proposit mill-Kummissjoni	Emenda tal-KtR
	<p><b>5. Il-Kummissjoni, flimkien mal-Istati Membri, għandha tiegħu wkoll il-passi meħtieġa biex tiżgura li l-awtoritajiet lokali u reġjonali jkunu involuti fl-identifikazzjoni tal-oġġettivi speċifiċi segwiti minn assistenza taħt dan ir-Regolament.</b></p>

**Raġuni**

Billi l-IPA III ser ikollha għan speċifiku li ssahħah l-effikaċja tal-amministrazzjoni pubblika u tappoġġja riformi strutturali u l-governanza tajba fil-livelli kollha, l-awtoritajiet lokali u reġjonali għandhom ikunu involuti fl-ippjanar strateġiku. Barra minn hekk, il-Kummissjoni hija mhegġa tistabbilixxi proċeduri operattivi ad hoc li jippermettu l-użu tal-istrumenti tat-TAIEX u t-Twinning għall-kooperazzjoni bejn l-awtoritajiet lokali u reġjonali tal-Istati Membri u tal-pajjiżi kandidati u kandidati potenzjali.

**Emenda 16**

(COM(2018) 465 final) Artikolu 9(1)

Test propost mill-Kummissjoni	Emenda tal-KtR
Sa 3 % tal-pakkett finanzjarju għandu jiġi allokat b'mod indikattiv għall-programmi ta' kooperazzjoni transfruntiera bejn il-benefiċjarji elenkati fl-Anness I u l-Istati Membri, f'konformità mal-htigijiet u l-prijoritajiet tagħhom.	Sa 3 % tal-pakkett finanzjarju għandu jiġi allokat b'mod indikattiv għall-programmi ta' kooperazzjoni transfruntiera bejn il-benefiċjarji elenkati fl-Anness I u l-Istati Membri, f'konformità mal-htigijiet u l-prijoritajiet tagħhom <b>u jinkludi appoġġ għall-bini tal-kapaċità fil-livell lokali u reġjonali.</b>

**Raġuni**

Il-bini tal-kapaċità fil-livell lokali u reġjonali għandu jkun waħda mill-prijoritajiet li jiġu riflessi fl-allokazzjoni finanzjarja.

**Emenda 17**

(COM(2018) 465 final) Anness II

Test propost mill-Kummissjoni	Emenda tal-KtR
	<b>(f) Il-promozzjoni tal-governanza lokali u reġjonali u t-tiżiż tal-kapaċità tal-ippjanar u amministrattiva tal-awtoritajiet lokali u reġjonali.</b>

**Raġuni**

Din il-prijorità tematika m'għandhiex tidher biss taħt l-assistenza għal kooperazzjoni transkonfinali.

**II. RAKKOMANDEZZJONIJIET TA' POLITIKA****IL-KUMITAT EWROPEW TAR-REĠJUNI****Introduzzjoni**

- Jinnota b'interess il-proposti tal-Kummissjoni għall-QFP 2021-2027, inklużi l-proposti taħt l-intestatura "Il-Viċinat u d-Dinja", b'mod partikolari dawk dwar l-NDICI il-ġdid u l-estensjoni tal-Istrument għall-Assistenza ta' Qabel l-Adeżjoni (IPA) fl-IPA III;
- Jilqa' b'sodisfazzjon il-fatt li l-baġit propost għall-azzjoni esterna tal-Unjoni Ewropea se jżied (sa EUR 123 biljun, meta mqabbel ma' EUR 94,5 biljun fil-perjodu 2014-2020), li huwa daqs madwar 10 % tat-total tal-QFP (kif propost); jahseb li dan huwa direttament meħtieġ fid-dawl tal-isfidi globali; u jenfazzja l-bżonn li din iż-żieda proposta titqies bhala minimu fin-negozjati attwali tal-QFP;
- Japprezza l-ambizzjoni tal-Kummissjoni li l-azzjoni esterna tal-UE ssir aktar konsistenti, koerenti u flessibbli, fid-dawl tal-isfidi globali bħat-tibdil fil-klima u l-urbanizzazzjoni massiva u t-taqbil soċjali u ekonomiku, li kollha jehtieġu soluzzjonijiet jew approċċi multidimensjonali u kumplessi;
- Jilqa' b'sodisfazzjon iż-żieda prevista tal-effettività billi jingħaqdu diversi strumenti ta' azzjoni esterna fil-NDICI propost biex jinkisbu l-Għanijiet ta' Żvilupp Sostenibbli u tinbena r-reżiljenza, f'konformità mal-Opinjoni CoR 2017/03666, iżda jinnota li kollox jiddependi fuq l-operazzjonalizzazzjoni tal-proposti attwali – għandu, f'kull hin, ikun evitat li d-distakk bejn il-politika u l-implimentazzjoni jitwessa' (jiġifieri li l-modalitajiet mhumiex modifikati biex ikunu wkoll aktar flessibbli);

5. Jinnota li l-awtoritajiet lokali u reġjonali huma inklużi fil-pilastru dwar l-isfidi globali tal-NDICI propost u jinsabu wkoll fil-parti "reġjonali" tal-pilastru ġeografiku; u jixtieq jirċievi assigurazzjoni mill-istituzzjonijiet l-oħra tal-UE li l-Awtoritajiet Lokali u Reġjonali ser tabilhaqq ikollhom aċċess faċli għal dawn il-programmi u l-baġits;

6. Jaqbel li l-ghoti ta' spinta lill-investimenti għall-holqien tal-impjegi u t-tishih tar-rwol tas-settur privat huwa essenzjali għall-iżvilupp, u għalhekk jilqa' b'sodisfazzjon il-Komunikazzjoni dwar Alleanza ġdida Afrika-Ewropa għall-Investment u għall-Impjegi Sostenibbli: niehdu s-shubija tagħna għall-investment u għall-impjegi fil-livell li jmiss li għandha l-għan li tappoġġja l-holqien ta' 10 miljun impjeg fl-Afrika;

7. Jinsisti li l-involviment ta' finanzjament speċifiku u l-allokazzjoni tiegħu għal-livelli lokali u reġjonali tal-gvern ta' pajjiżi terzi se jgħin biex jipromovi l-iżvilupp fil-livell lokali, u b'hekk jgħin lill-UE tilhaq l-għanijiet tagħha;

8. Jilqa' b'sodisfazzjon it-titwil tal-Istrument ta' Qabel l-Adeżjoni (jew IPA III), bhala strument rilevanti u bi skop, u japprezza li l-IPA III għandu jkollha bhala għanijiet speċifiċi t-tishih tal-effikaċja tal-amministrazzjoni pubblika u jappoġġja r-riformi strutturali u l-governanza tajba fil-livelli kollha, u li jappoġġja l-kooperazzjoni territorjali u transkonfinali;

### **Thassib u opportunitajiet**

9. Iqis li l-integrazzjoni ta' diversi strumenti ta' azzjoni esterna f'NDICI wiehed tipprovdi kemm sfidi kif ukoll opportunitajiet, u jissottolinja li l-NDICI għandu jkompli jservi l-objettivi ta' żvilupp fit-tul li qabel kienu qegħdin jinkisbu permezz tal-FEŻ.

10. Jesprimi thassib li peress li l-azzjoni esterna qed tiġi allokata dejjem iżjed skont il-ġeografija, l-aċċess għall-finanzjament għall-Awtoritajiet Lokali u Reġjonali jista' jsir aktar diffiċli u inqas evidenti, skont l-istrategiji speċifiċi tal-pajjiżi, li għalissa mhumiex magħrufa; jesprimi thassib li hemm dipendenza akbar fuq strategiji u programmar immexxja mill-pajjiżi, abbażi ta' prijoritajiet ewlenin u investimenti strateġiċi fl-infrastruttura, li se jwassal għal konċentrazzjoni akbar fuq il-benefiċjarji fil-livell nazzjonali, u potenzjalment anqas attenzjoni fuq it-tehid ta' deċiżjonijiet u l-partecipazzjoni ta' diversi partijiet interessati, fil-fażijiet kollha tal-programmazzjoni;

11. Jenfasizza l-importanza tal-Awtoritajiet Lokali u Reġjonali li jkunu involuti fl-iżvilupp ta' strategiji u ta' programmar u fl-implimentazzjoni tal-ipprogrammar, u tal-oqfsa ta' monitoraġġ u evalwazzjoni li qed jiġu żviluppanti fil-livell lokali. Dan jiżgura li l-għajnuna tkun immirata lejn il-htigijiet ta' kandidati, inkluż fil-livell lokali u reġjonali. L-allokazzjoni ta' finanzjament abbażi tal-prestazzjoni għandha tqis il-progress lejn ir-riformi tad-deċentralizzazzjoni u d-demokrazija lokali/governanza tajba fil-livelli kollha;

12. Huwa dizappuntat li jara li qed jiġi propost li l-linja tal-baġit allokata għall-Awtoritajiet Lokali disponibbli taht id-DCI titwaqqaf fil-perjodu tal-QFP li jmiss, u jitlob għal aktar dawl fuq dan ir-raġunament qabel ma nabbandunaw dan il-baġit allokat minkejja l-hafna esperjenzi tajba fir-rigward ta' ghotjiet/programmi tal-Awtoritajiet Lokali; jitlob li dan il-baġit allokat jerga' jiġi kif kien;

13. Jenfasizza li filwaqt li l-linja tal-baġit tal-Awtoritajiet Lokali taht id-DCI attwali ma ntefqux kollha, u gie konkluz wisq faċilment li dan gara minhabba kapacità insuffiċjenti tal-Awtoritajiet Lokali u Reġjonali. Raġunijiet oħra, bħal rekwiżiti stretti ta' kofinanzjament u proċeduri ta' applikazzjoni kumplessi, jistgħu, fil-fatt, ikunu aktar importanti; jappella lill-istituzzjonijiet tal-UE jipprovdu lok għal titjib tal-aċċessibilità ta' din il-linja tal-baġit, minflok jagħzlu l-abolizzjoni diretta;

14. Huwa miftuħ biex jikkondividi l-esperjenzi (varji) tajbin u hżiena tal-membri tal-Kumitat tar-Regjuni mal-linja tal-baġit attwali għall-Awtoritajiet Lokali b'mod konformi mal-istituzzjonijiet l-oħra tal-UE, fix-xhur li ġejjin;

15. Huwa lest jiffacilita d-djalogu u l-kooperazzjoni mal-Awtoritajiet Lokali u Reġjonali f'pajjiżi tat-tkabbir u tal-vicinat permezz tal-pjattaformi u korpi eżistenti (ARLEM, CORLEAP, il-Kumitati Konsultattivi Kongunti u l-Gruppi ta' Hidma, u shubijiet strateġiċi tal-Kummissjoni Ewropea ma' assoċjazzjonijiet ta' awtoritajiet lokali u reġjonali, inkluż CEMR-PLATFORMA), u b'hekk jikkontribwixxu biex jintlahqu l-oġettivi ddikjarati fir-regolamenti dwar l-NDICI u l-IPA. Jissottolinja li azzjonijiet u programmi "peer-to-peer" bejn l-Awtoritajiet Lokali u Reġjonali Ewropej u mhux tal-UE, bħalma hija l-inizjattiva ta' Nikosija għal municipalitajiet Libjani għall-bini tal-kapaċità, juru sa liema punt il-kooperazzjoni mill-awtoritajiet lokali u reġjonali tista' tippromovi l-istabbiltà u l-prosperità fil-vicinat tagħna.

16. Jistieden lill-istituzzjonijiet tal-UE, ikun xi jkun l-eżitu, biex il-fondi jinżammu aċċessibbli għal kull tip u daqs ta' Awtorità Lokali u Reġjonali, inklużi daww f'żoni rurali, kif ukoll il-bliet intermedjarji, bħala ċentri għal tkabbir u innovazzjoni sostenibbli u inklużiv, u b'hekk jithaddan l-Approċċ Territorjali tal-UE għall-Iżvilupp Lokali;

17. Ihegġegħ li l-NDICI għdid jistimola u jiffinanzja wkoll proġetti fuq skala żgħira (eż. il-bini fuq shubijiet bejn bejn il-bliet jew shubijiet oħrajn sottonazzjonali jew bejn diversi partijiet ikkonċernati) u jiġi facilitat aktar it-tishih tal-kapaċità tal-Awtoritajiet Lokali u Reġjonali sabiex ikunu aktar kapaċi jaġixxu fir-rwol ta' koordinazzjoni taġħhom għall-iżvilupp territorjali u fit-tishih tar-rabtiet urbani-rurali;

18. Ihegġegħ lil-legislatura tal-UE biex jadattaw l-istrumenti proposti (jiġifieri l-NDICI u l-IPA III) sabiex jizjed aktar l-appoġġ strateġiku lill-Awtoritajiet Lokali u Reġjonali u d-demokrazija fil-livell sottonazzjonali. Appoġġ imsaħħaħ għad-demokrazija lokali jzid il-viżibbiltà tal-azzjoni tal-UE billi l-proċess ta' riforma jingiebb fuq l-għatba stess taċ-ċittadini, u jinkorpora iktar is-sjeda tal-proċess ta' riforma f'pajjiżi shab;

19. Jinnota li raġuni oħra biex biex l-Awtoritajiet Lokali u Reġjonali jiġu appoġġati u jingħataw is-setgħa b'mod konsistenti hija li 65 % tal-Għanijiet ta' Żvilupp Sostenibbli ma jistgħux jintlahqu mingħajr il-partecipazzjoni attiva tal-awtoritajiet lokali u reġjonali;

20. Jenfasizza li l-kooperazzjoni decentralizzata għall-iżvilupp (fil-forom kollha tagħha) hija għodda importanti f'dan ir-rigward, kif rikonoxxut mill-istituzzjonijiet Ewropej u l-Istati Membri fil-Kunsens tal-UE dwar l-Iżvilupp; u jitlob biex dan ir-rwol u għodda jitqiesu b'mod aktar qawwi fl-NDICI;

21. Ihegġegħ li l-għanijiet ta' politika speċifiċi għall-kooperazzjoni bejn l-UE u l-Vicinat jiġu segwiti u jinkisbu, minkejja l-għaqda tal-istrumenti li qabel kienu separati. B'mod partikolari, l-assistenza u l-kooperazzjoni tal-UE mal-Awtoritajiet Lokali u Reġjonali mill-pajjiżi tas-Shubija m'għandhomx ibatu b'mod organizzattiv jew finanzjarju bħala riżultat ta' flessibilità akbar fl-allokkazzjoni ta' riżorsi finanzjarji u oħrajn bejn id-diversi programmi ġeografiċi u tematiċi;

22. Huwa diżappuntat li l-attivitajiet TAIEX, Ġemellaġġ u Sigma ntużaw primarjament għall-benefiċċju tal-amministrazzjonijiet ċentrali tal-pajjiżi benefiċjarji, filwaqt li kull kapitolu tal-acquis għandu rabta (in)diretta mal-(mal-kompetenzi tal-)Awtoritajiet Lokali u Reġjonali, li huma f'pożizzjoni tajba ħafna, minhabba r-relazzjoni diretta taġħhom mal-pubbliku, li jikkomunikaw b'mod effettiv il-vantaġġi ta' shubija fl-UE u l-benefiċċji u s-salvagwardji li l-UE tipprovdha għall-popolazzjoni kollha tagħha, b'mod partikolari l-benefiċjarji ta' IPA III. Jilqa' b'sodisfazzjon ir-referenza esplicita fir-Regolament NDICI għall-użu tal-Ġemellaġġ kemm fil-livell ċentrali kif ukoll dak lokali u reġjonali, iżda jistenna li jintużaw ukoll għodod oħra bħat-TAIEX u s-SIGMA fl-istess livelli;

### **Suġġerimenti u rakkomandazzjonijiet**

23. Ihegġegħ lill-Kummissjoni tiżgura fil-każijiet kollha li l-partijiet interessati rilevanti, inklużi l-Awtoritajiet Lokali u Reġjonali, jiġu debitament ikkonsultati u jkollhom aċċess f'waqtu għal informazzjoni rilevanti li tippermetti li jkollhom rwol sinifikanti matul it-tfassil, l-implimentazzjoni u l-proċess ta' monitoraġġ assoċjat tal-programmi;

24. Jissuġġerixxi bis-saħħa li l-awtoritajiet lokali u reġjonali għandhom jingħataw programm speċifiku u separat b'baġit allokat għall-kooperazzjoni għall-iżvilupp, kif ukoll li jitqiesu bħala benefiċjarji matul il-programmazzjoni;

25. Jistieden lill-istituzzjonijiet tal-UE biex jiżguraw li l-Awtoritajiet Lokali u Reġjonali huma mghammra biżżejjed biex ikunu jistgħu jġu lokalizzati l-SDGs, u li tissemma' esplicitament din l-Aġenda fir-regolamenti li jstabbilixxu l-istrumenti. Barra minn hekk, ikun ta' għajnuna jekk l-importanza ta' din l-aġenda tiġi riflessa wkoll fl-ispeċifikazzjonijiet baġitarji li jmiss.
26. Jappella lill-Kummissjoni biex tistabbilixxi proċeduri operattivi ad hoc li jippermettu l-użu tal-istrumenti tat-TAIEX u t-Twinning għall-kooperazzjoni bejn l-awtoritajiet lokali u reġjonali tal-Istati Membri u tal-pajjiżi sħab.
27. Jilqa' b'sodisfazzjon l-inizjattiva tal-Kummissjoni Ewropea biex titwettaq evalwazzjoni tal-appoġġ tal-UE lill-awtoritajiet lokali f'reġjuni tat-tkabbir u tal-viċinat matul il-perjodu 2010-2018 u jirrakkomanda li l-esperjenza minn programmi/proġetti reġjonali li jappoġġjaw l-awtoritajiet lokali, bħalma huma l-Faċilità tal-Amministrazzjoni Lokali, Sindki għat-Tkabbir Ekonomiku u l-Patt tas-Sindki tal-Lvant, għandhom jintużaw biex jiżviluppaw appoġġ simili għall-Awtoritajiet Lokali u Reġjonali f'reġjuni oħra.
28. Jilqa' b'sodisfazzjon il-fatt li "il-promozzjoni ta' governanza lokali u reġjonali u t-tisħih tal-kapaċità tal-ippjanar u amministrattiva tal-awtoritajiet lokali u reġjonali" hija inkluża bħala prijorità tematika għall-assistenza għall-kooperazzjoni transkonfinali (Anness III) u jitlob li l-istess prijorità tematika hija inkluża fl-Anness II tar-regolament dwar l-IPA III;

Brussell, is-6 ta' Diċembru 2018.

*Il-President*  
*tal-Kumitat Ewropew tar-Reġjuni*  
Karl-Heinz LAMBERTZ